



தலைவர் மு.க.ஸ்டாலின் தலைமையில் இன்று

தி.மு.க. உயர்நிலை செயல் திட்டக் குழுக் கூட்டம்!

பொதுச் செயலாளர் துரைமுருகன் அறிவிப்பு!

தலைவர் மு.க.ஸ்டாலின் அவர்கள் தலைமையில் தி.மு.க. உயர்நிலை செயல் திட்டக்குழுக் கூட்டம் இன்று (20.11.2024- புதன்கிழமை) காலை 10.30 மணி அளவில், சென்னை, அண்ணா அறிவாலயத்தில் உள்ள கழக அலுவலகத்தில் நடைபெறும்.

அதுபோது உயர்நிலை செயல்திட்டக்குழு உறுப்பினர்கள் அனைவரும் தவறாமல் கலந்து கொள்ளும்படி கேட்டுக் கொள்கிறேன்.

பொருள்: கழக ஆக்கப் பணிகள்

“அண்ணா அறிவாலயம்”

சென்னை - 600 018

நாள்- 13.11.2024

துரைமுருகன்

பொதுச் செயலாளர்

தி.மு.க.

வடகிழக்குப் பருவ மழை! எதிர்வரும் கோடைக் காலங்களில்

தடையில்லா மின்சாரம் வழங்குவதற்கான முன்னேற்பாடுகள் குறித்த கூட்டம்!

சென்னை - காஞ்சிபுரம் மண்டல அனைத்துப் பொறியாளர்களுடன் அமைச்சர் வி.செந்தில் பாலாஜி ஆலோசனை!

சென்னை, நவ. 20 - மின்சாரம், மதுவிலக்கு மற்றும் ஆயத்தீர்வைத் துறை அமைச்சர் வி.செந்தில்பாலாஜி தலைமையில் நேற்று முன்தினம் (18-11-2024) சென்னை அண்ணா நூற்றாண்டு நூலகக் கலையரங்கத்தில், தமிழ்நாடு மின் பகிர்மா னக் கழக சென்னை மற்றும் காஞ்சிபுரம் மண்டல அனைத்து பொறியாளர்களுடன் வடகிழக்கு பருவ மழை மற்றும் எதிர்வரும் கோடைகாலத்தில் தடையில்லா மின்சாரம் வழங்குவதற்கான முன்னேற்பாடுகள் குறித்து கலந்தாய்வு கூட்டம் நடைபெற்றது.

இக்கூட்டத்தில், தமிழ்நாடு மின் உற்பத்தி மற்றும் பகிர்மா னக் கழக தலைவர் மற்றும் மேலாண்மை இயக்குநர் க. நந்தகுமார், அ. ரா.மாஸ்கர் னஸ், இயக்குநர் (பகிர்மா னம்) மற்றும் தொடர்புடைய தலைமைப் பொறியாளர்கள், மேற்பார்வைப் பொறியாளர்கள், செயற்பொறியாளர்கள், உதவி செயற்பொறியாளர்கள் மற்றும் உதவி பொறியாளர்கள் ஆகியோர் பங்கேற்றனர்.

தடையில்லா மின்சாரம்!

இந்த ஆய்வுகூட்டத்தில், சென்னை மற்றும் காஞ்சிபுரம் மின் பகிர்மா ன மண்டலங்களில் இதுவரை மேற்கொள்ளப் பட்ட திட்ட முன்னேற்றப் பணிகள் குறித்தும் மேற்கொள்ளப் பட்ட வேண்டிய முன்னேற்றப் பணிகள் குறித்தும், எதிர்வரும் கோடைகால மின் பளுவை எதிர்கொள்வதற்கு இம்மண்டலங்களில் எடுக்கப்படும் வரும் முன்னேற்பாடு நடவடிக்கைகள் குறித்தும் அமைச்சர் விரிவான ஆய்வினை மேற்கொண்டார்.

இந்த ஆய்வினை போது, சென்னை மற்றும் காஞ்சிபுரம் மண்டலங்களில், 30 நிமிடங்களுக்கு மேல் மின் தடங்கல் ஏற்பட்ட நிகழ்வுகள் குறித்து ஒவ்வொரு பிரிவு அலுவலரிடமும் அதற்கான காரணத்தை அந்தந்த அலுவலர்களிடம் அமைச்சர் அவர்கள் கேட்டறிந்து தொடர்ச்சியாக மின் தடங்கல் ஏற்படும் இடங்களில் சிறப்பு கவனம் செலுத்தி அதற்கான காரணத்தை கண்டறிந்து உடனடியாக சரிசெய்வதற்கு அனைத்து அலுவலர்களுக்கும் உத்தரவிட்டார்.

இந்த ஆய்வுகூட்டத்தில்



பங்கேற்ற அனைத்து அலுவலர்களிடமும் நேரடியாக அவர்களுடைய பிரிவு அலுவலகத்தில் மேற்கொள்ளப்பட்ட பணிகள் குறித்தும், மின்னகத்தில் பெறப்பட்ட புகார்கள் குறித்தும் விரிவான ஆய்வினை மேற்கொண்ட அமைச்சர் அவர்கள் பொதுமக்களிடமிருந்து புகார்கள் வராவண்ணம் அனைத்து அலுவலர்களும் பொறுப்புடன் செயல்பட வேண்டும் என அறிவுறுத்தினார்.

மழைக்காலங்களின் போது தண்ணீர் தேங்குவதன் போருட்டு பில்வர் டெட்டிகள் பழுதடைவதை தடுக்கும் பொருட்டு, சென்னை மற்றும் காஞ்சிபுரம் மண்டலங்களில் இதுவரை 6024 பில்வர் டெட்டி

கள் தரை மட்டத்திலிருந்து ஒரு மீட்டர் உயரத்திற்கு உயர்த்தப் பட்டுள்ளன. மேலும், 503 பில்வர் டெட்டிகளை உயர்த்தும் பணிகள் துரிதமாக நடைபெற்று வருகின்றன. இப்பணிகளை, இம்மாத இறுதிக்குள் முடித்திடமாறு அமைச்சர் அவர்கள் உத்தரவிட்டார்.

சென்னை மற்றும் காஞ்சிபுரம் மின் பகிர்மா ன மண்டலங்களில் இதுவரை 5,433 வளைய சுற்றத்தா அமைப்புகள் (Ring Main Unit) 785 கோடி ரூபாய் மதிப்பீட்டில் மேற்கொள்ளப் பட்டு பணிகள் முழுவதும் நிறைவடைந்துள்ளது. மேலும், சென்னை மண்டலத்தில் கூடுதலாக 310 வளைய சுற்றத்தா அமைப்புகள் (Ring Main Unit) 51 கோடி ரூபாய் செலவில் நிறுவ திட்டமிடப்பட்டுள்ளது.

9 இடங்களில் 33/11 கி.வோ துணை மின் நிலையங்கள்! எதிர்வரும் கோடை கால மின் பளுவினை எதிர்கொள்ளும் விதமாக, சென்னை மண்டலத்தில் மாதவரம் ரேடியன்ஸ், மகாசூரி பாரதியார் நகர், பருத்திப்பட்டு, சதர்ன் அலென்ட்ரூ, சோழவரம், புதுப்பேட்டை, முண்டக்கன்னியம் மன் கோவில், டேவிட்சன் தெரு, கணேஷ் நகர் ஆகிய 9 இடங்களில் 33/11 கி. வோ. துணை மின் நிலையங்கள் 176 கோடி ரூபாய் மதிப்பீட்டில் அமைக்க திட்டமிடப்பட்டுள்ளது.

இதே போன்று, காஞ்சிபுரம் மண்டலத்தில் AAI Staff Quarters, மாங்காடு ஆல்ப்டில், அரசன்குமாரி மற்றும் குறிஞ்சி நகர் ஆகிய 4 இடங்களில் 33/11 கி. வோ. துணை மின் நிலையம் 96.20 கோடி ரூபாய் மதிப்பீட்டில் நிறுவ திட்டமிடப்பட்டுள்ளது.

சென்னை மண்டலத்தை பொறுத்தவரை தற்போது துணைமின் நிலையங்களில் இயக்கத்தில் உள்ள 16 மின் மாற்றிகளின் திறனை தரம் உயர்த்திவரும், இதே போன்று, காஞ்சிபுரம் மண்டலத்தில் 5 மின் மாற்றிகளின் திறனை தரம் உயர்த்திடும் பணிகளை மேற்கொள்ள திட்டமிடப்பட்டுள்ளது.

பருவமழை மற்றும் எதிர்வரும் கோடை கால மின் பளுவினை கருத்திற்கொண்டு தலைமைப் பொறியாளர்கள், மேற்பார்வைப் பொறியாளர்கள் உள்ளிட்ட அனைவரும் தகுந்த முன்னெச்சரிக்கையுடன் செயல்படு மாறும், தடை யில்லா சீரான மின்சாரம் வழங்குவதற்கு தேவையான தளவாட பொருட்கள் மற்றும் உபகரணங்களை கையிருப்பில் வைத்துக் கொள்ளுமாறும், மின் கட்டமைப்பினை சீர் செய்யும் பணிகளில் ஈடுபடும் அனைத்து பணியாளர்களும் உரிய பாதுகாப்பு உபகரணங்களை பயன்படுத்தி பாதுகாப்பான முறையில் பணிகளில் ஈடுபட்டு விரைவாக மின் கட்டமைப்பினை சரி செய்யு மாறும் அமைச்சர் அனைத்து அலுவலர்களுக்கும் உத்தரவிட்டார்.

மின் சேவைகள் மற்றும் மின் தடை குறித்த புகார்கள் குடும் 24 மணி நேரமும் செயல்படும் மின் எதிர்த்து 94987 94987 தொடர்பு கொள்ளுமாறு பொது மக்கள் கேட்டுக்கொள்ளப்படுகின்றன,



கிருஷ்ணகிரி மாவட்டம், ஓரப்பம் ஊராட்சி, ஜெய் ஸ்ரீ கல்யாண மண்டபத்தில், 71வது அனைத்திந்திய கூட்டுறவு வார விழாவில், உணவு மற்றும் உணவுப்பொருள் வழங்கல் துறை அமைச்சர் அர.சக்கரபாணி தலைமையில், கூட்டுறவு வாரவிழா உறுதிமொழியினை அனைவரும் எடுத்துக்கொண்டனர். உடன், மாவட்ட ஆட்சித்தலைவர் கே.எம்.சரயு , கிருஷ்ணகிரி கிழக்கு மாவட்ட செயலாளர் சட்டமன்ற உறுப்பினர் மதியழகன் , நேற்கு மாவட்ட செயலாளர் சட்டமன்ற உறுப்பினர் ஓய்.பிரகாஷ் , முன்னாள் சட்டமன்ற உறுப்பினர் டி. செங்குட்டுவன், ஓசூர் மாநகராட்சி மேயர் எஸ்.ஏ.சத்யா, மாவட்ட ஊராட்சி குழு தலைவர் மணிமேகலை நாகராஜ், கூட்டுறவு சங்க இணைப்பதிவாளர் நாராஜன் உள்ளிட்ட பலர் உள்ளனர்.



புதுக்கோட்டை மாவட்டம், டி.வி.எஸ். கார்னர், எஸ்.எஸ். திருமண மஹாலில், கூட்டுறவுத்துறையின் சார்பில், 71வது அனைத்திந்திய கூட்டுறவு வார விழாவினை, சட்டம், நீதிமன்றங்கள், சிறைச்சாலை மற்றும் ஊழல் தடுப்பு சட்டத்துறை அமைச்சர் எஸ்.ரகுபதி, பிற்படுத்தப்பட்டோர் நலத்துறை அமைச்சர் சிவ.வீ.மெய்யநாதன் ஆகியோர், மாவட்ட ஆட்சித்தலைவர் திருமதி.மு.அருணா, தலைமையில் 16.11.2024 அன்று துவக்கி வைத்து, பயனாளிகளுக்கு பல்வேறு அரசு நலத்திட்ட உதவிகளை வழங்கினார்கள். உடன் சட்டமன்ற உறுப்பினர்கள் மரு.வை.முத்துராஜா (புதுக்கோட்டை), எம்.சின்னத்துரை (குந்தர்வக்கோட்டை), முன்னாள் அரசு வழக்கறிஞர் கே.கே.செல்லப்பாண்டியன் , புதுக்கோட்டை மாநகராட்சி துணை மேயர் எம்.லியாகத் அலி, கூட்டுறவு சங்கங்களின் மண்டல இணைப்பதிவாளர் அ.ஜீவா, மத்திய கூட்டுறவு வங்கி மேலாண்மை இயக்குநர் திருமதி.தனலட்சுமி, உள்ளாட்சி அமைப்புகளின் பிரதிநிதிகள் மற்றும் அரசு அலுவலர்கள் பலர் உள்ளனர்.

முத்தமிழறிஞர் கலைஞரே ஒரு மாபெரும் நூலகம்தான்!

நூலகங்களே பண்பாட்டின் சிகரங்கள் ! வாழ்வின் உயர்வுக்குப் படியுங்கள்!

வாசிப்பை நேசிப்போம்! பகுத்தறிவால் வெல்வோம்!

தஞ்சை விழாவில் - உயர்கல்வித்துறை அமைச்சர் முனைவர் - கோவி.செழியன் பேச்சு!

தஞ்சாவூர், நவ.20- தஞ்சாவூர் மாவட்டம், தஞ்சாவூர் மாநகராட்சி அறிஞர் அண்ணா நூற்றாண்டு ஓரங்கல் வானூர்தி நூலகத்துறை மாவட்ட மைய நூலகம் மற்றும் வாசகர் வட்டம் சார்பில் 57வது தேசிய நூலக வார விழா மகிழ்ச்சித் திருவிழா உயர்கல்வித்துறை அமைச்சர் முனைவர் கோவி. செழியன் முன்னிலையில் மாவட்ட ஆட்சித் தலைவர் திருமதி பா.மீரியங்கா பங்கனம், தலைமையில் 17.11.2024 அன்று நடைபெற்றது.

இந்திகழ்ச்சியில் ஆவணக் குறிசில் விருது 7 பேருக்கும், வாழ்நாள் சாதனையாளர் விருது 8 பேருக்கும், எழுத்தாக்க இளம்பருதி விருது 6 பேருக்கும் வழங்கி உயர்கல்வித் துறை அமைச்சர் பேசிய தாவது:-

மாவட்ட மைய நூலகம் மற்றும் வாசகர் வட்டம் இணைந்து நடத்தும் 57-வது தேசிய நூலக வார விழா இன்று சிறப்பாக நடைபெறுகிறது. இதில் பள்ளி மற்றும் கல்லூரி மாணாக்கர்களுக்கு பேச்சுப் போட்டி, கவிதைப் போட்டி, ஓவியப் போட்டி போன்றவை நடத்தப்பட்டு வெற்றி பெற்ற மாணாக்கர்களுக்கு நினைவு பரிசு மற்றும் சான்றிதழ்கள் வழங்கப்பட்டது.

மாவட்ட மைய நூலகத்தில் நாளொன்றுக்கு 400-க்கும் மேற்பட்டப் போட்டித் தேர்வு மாணவர்கள் வந்து படித்து வருகின்றனர். இவர்களுக்குத் தேவையான வசதிகள் அனைத்தும் நூலகத்தில் செய்து தரப்பட்டுள்ளது. இவ்வாண்டில் 39 மாணாக்கர்கள் அரசு போட்டித் தேர்வில் வெற்றி பெற்று அரசுப் பணிக்கு சென்றுள்ளனர்.

தஞ்சை மாவட்டத்தில் 118 நூலகங்கள்! தஞ்சாவூர் மாவட்ட நூலக ஆணைக்குழுவில் 1 மாவட்ட மைய நூலகம், 11 முழுநேர நூலகங்கள், 47 கிளை நூலகங்கள், 48 ஊர்ப்புற நூலகங்கள், 11 பகுதிநேர நூலகங்களாக மொத்தம் 118 நூலகங்கள் செயல்பட்டு வருகின்றன.

உங்கள் தொகுதியில் முதலமைச்சர் திட்டத்தின்கீழ் தஞ்சாவூர் மாவட்டம், திருவிடை மருதூர் முழுநேர கிளை நூலகத்திற்கு ரூ.60 இலட்சம் மதிப்பீட்டில் டிஜிட்டல் நூலகம் கட்டப்பட்டு வருகிறது. பள்ளிக் கல்வித் துறை அமைச்சர் அறிவித்ததற்கிணங்க ஓரத்தநாடு முழுநேர கிளை நூலகத்திற்கு ரூ.30 இலட்சம் மதிப்பீட்டில் புணரமைக்கும் பணிகள் நடைபெற்றுள்ளன.

பட்டுக்கோட்டை முழுநேர கிளை நூலகம், தாமரங்கோட்டை கிளை நூலகம், தஞ்சாவூர் மாவட்டத்தில் செயல்பட்டு வரும் பேருராட்சி / ஊராட்சியில் அமைந்துள்ள மாத்தூர், கதிர்மங்கலம், நெய்வேலி தென்பாதி, நடுவிக்கோட்டை, பட்டல்வரம், நாஞ்சிக்கோட்டை, நாச்சியார்கோவில், குரக்கோட்டை, திருபுவனம், நாட்டுச்சாலை, செங்கமங்கலம், சித்துக்காடு, வீரகாசல புரம் ஆகிய 13 கிளை மற்றும் ஊர்ப்புற நூலகங்களுக்கு சுமார் ரூ.4.00 கோடி மதிப்பீட்டில் கட்டி



டங்கள் கட்டப்பட்டு வருகின்றன.

முழுநேரம் செயல்படும் கிளை நூலகங்கள்!

தஞ்சாவூர் மாவட்டத்தில், செயல்பட்டு வரும் மாவட்ட மைய நூலகம் முழுநேர கிளை நூலகம், கிளை நூலகங்கள் மொத்தம் 54 நூலகங்களில் Wi-Fi வசதி செய்யப்பட்டு மாணாக்கர்களும், வாசகர்களும் பயன்படுத்தி வருகின்றனர்.

அரிய வகை தகவல்களை அறிந்துகொள்ளவும், அன்றாட புதிய செய்திகளை தெரிந்துகொள்ளவும், நூலகங்கள் மிகவும் இன்றியமையாதது. 2010-ஆம் ஆண்டில் தலைநகரில் தமிழ்நாட்டின் தலைமைச்சர் தளபதி அவர்களின் நூற்றாண்டில் தெற்கு ஆசியாவிலேயே பெரிய நூலகமாக அண்ணா நூற்றாண்டு நூலகத்தை அமைத்துத் தந்தவர் முத்தமிழறிஞர் கலைஞர் . அதுகளைப் போன்றவர்களில் பாம்படுத்தியவர்கள் கட்டக கால ஆட்சியாளர்கள்.

கடந்த ஆட்சிக் காலத்தில் பராமரிக்காமல் பாழ்படுத்திய அண்ணா நூற்றாண்டு நூலகத்தை நமது தமிழ்நாடு முதலமைச்சர் தளபதி அவர்களால் ரூ.37.82 கோடி நிதி ஒதுக்கீடு செய்து புதுப்பிக்கப்பட்டது. அதுமட்டுமின்றி, அண்ணா நூற்றாண்டு நூலகத்திற்கு ரூ.6.50 கோடி மீளாண் புத்தகங்கள், பின்புத்தகம், மின் பத்திரிகைகள், மின் ஆராய்ச்சி இதழ்கள் முதலமைச்சர் வழிகாட்டுவின் பேரில் பள்ளிக் கல்வித் துறை அமைச்சர் அவர்களால் கொள்முதல் செய்யப்பட்டுள்ளது.

மதுரையில் கலைஞர் நூற்றாண்டு நூலகம்!

கலைஞரின் நூற்றாண்டில் நமது தமிழ்நாடு முதலமைச்சர் தளபதி அவர்கள் , சங்கம் வைத்து தமிழ் வளர்த்த மாமதுரையில் சங்க கால இலக்கியங்களை சாமானியருக்கும் கொண்டு செர்க்கும் வகையில் தென் தமிழ்நாட்டின் அறிவாலயமாகத் திகழ் ரூ.218 கோடி செலவில் மதுரையில் கலைஞர் நூற்றாண்டு நூலகத்தை அமைத்துள்ளார்.

இந்நூலகத்தில் 3,62,393/- நூல்கள் இடம்பெற்று நூலகம் திறந்து சராசரி தினசரி 3,000 நபர்கள் நூலகத்தை பயன்படுத்தி வருகின்றனர்.

போட்டித் தேர்வுக்கு தயாராக மாணவர்களுக்கு தேர்வுகளுக்குரிய நூல்களும், ஆங்கிலச் செய்தித்தாள்களில் உள்ள தலைப்புகளுக்கு பகுதி தமிழில் மொழிப்பெயர்ப்பு செய்து தினசரி வழங்கப்பட்டு வருகிறது.

பேரறிஞர் அண்ணா,

முத்தமிழறிஞர் கலைஞர் ஆகிய இரண்டு பேரையும் உருவாக்கிய தந்தை பெரியார் பெயரில் மேற்கு பகுதியினர் பயன்பெறும் வகையில் கோவை மாநகரில் நூலகம் அமைக்க தமிழ்நாடு முதலமைச்சர் உத்தரவிட்டு 06.11.2024-இல் அடிக்கல் நாட்டியுள்ளார்.

கன்னிமாறா நூலகத்தின் பாரம்பரியம் மாறாத வகையில் ரூ.3.19 கோடி செலவில் கட்டமைக்க முதலமைச்சர் அவர்களால் உத்தரவிடப்பட்டு புணரமைக்கப்பட்டுள்ளது.

மாணவர்களுக்கு சிறப்புப் பரிசு!

போட்டித் தேர்வுகளுக்கு மாணவர்கள் பயன்பெறும் வகையில் நவீன வசதிகளுடன் கூடிய சிறப்புப் பரிசு ரூ.5 கோடி மதிப்பீட்டில் தமிழ்நாடு முதலமைச்சர் அவர்களால் உத்தரவிடப்பட்டு தொடங்கப்பட்டுள்ளது.

இந்திய நூலகத் தந்தை முனைவர் எஸ்.ஆர்.அரங்கநாதன் அவர்களின் நினைவு கூறும் வகையில் அவர்களுடைய தமிழ்நாடு முதலமைச்சர் உத்தரவின் பேரில் சீர்காழியில் ரூ.1.32 கோடி செலவில் தற்போது ஏற்படுத்தப்பட்டுள்ளது.

பெரியாரும் கலைஞரும் படிக்காத மேதைகளாக அறியப்படுவதற்கு அவர்களது வாசிப்பே காரணமாகும்.

நூலகங்கள் இல்லாவிட்டால் பண்பாடு, நாகரீகம், வீடுகுரானக் கண்டுபிடிப்புகள், மனித குல வளர்ச்சி என்பது சாத்தியமே இல்லை. ஒரு நாள் 18 மணி நேரங்களை காரல் மார்க்ஸ் நூலகங்களில் செலவிட்டதாக சொல்வார்கள். உலக வரலாற்றில் பேரறிஞர்களாகவும் பெரும் தத்துவ மேதைகளாகவும் அரசியல் அறிஞர்களாகவும் அறியப்படுகிறவர்கள் அனைவரும் நூலகங்களால் வளர்க்கப்பட்டவர்களே

புத்தகங்கள் மீது

அண்ணாவின் ஆர்வம்!

புத்தகங்களைப் படிக்க வேண்டும் என்ற அண்ணா அவர்களின் ஆர்வம் - அதற்கு ஒரு உச்சக்கட்டத்தைச் சொல்ல வேண்டுமென்றால் - அண்ணா நோய்வாய்ப்பட்டு, அமெரிக்கா சென்று அமெரிக்காவின் மீனாட்சி திருமதிபெருமாள் இரண்டாவது தடவையாக நோய் அவரைப் பற்றிக் கொண்டு அடைவாறு மருத்துவமனையிலே அறுவை சிகிச்சை செய்ய வேண்டுமென்ற சூழ்நிலையில் இரண்டாவது முறையாக மருத்துவ மனையிலே அண்ணா அனுமதிக்கப்பட்டார். கலைஞரும் பேராசிரியர் போன்றவர்களும் அவரைச் சூழ்ந்து இருந்தனர்.

அவரை அறுவை சிகிச்சைக்காக அழைத்துச் செல்கின்ற நேரம் வரையில் - (அறுவைச் சிகிச்சைக்கச் சென்ற பிறகு அண்ணா கண்ட திறக்கவில்லை - பிறகு மறைந்து விட்டார்) - அனால செல்கின்ற நேரம் வரையிலே அவர் ஒரு புத்தகத்தைப் படித்துக் கொண்டே இருந்தார். அந்தப் புத்தகத்தைக் கீழே வைக்கவே இல்லை. அங்கி

ருந்த மருத்துவர்கள் அண்ணா அவர்களை அறுவைச் சிகிச்சை அறைக்கு வாருங்கள் என்று அழைத்துச் செல்ல வந்த பிறகு தான், அந்தப் புத்தகத்தை அண்ணா மூடி வைத்தார்கள். அப்படி இறுதிக்கட்டத்திலே கூட - இறுதி மூச்சு விடுகின்ற நேரத்திலே கூட - தன்னுடைய உயிர் இனி நிலைக்கப் போவதில்லை; என்று தானே உணர்ந்த அந்தச் சூழலிலே கூட அண்ணா புத்தகத்தைப் படித்துக் கொண்டிருந்தார் என்பதைச் சொல்வதற்குப் பரமம், இன்றைக்கு புத்தகங்களைப் படிப்பதற்கு ஒரு ஆலுப்பான விஷயம்; தேவையற்ற வேலை; என்று எண்ணிக் கொண்டிருக்கின்ற இனைய தலைமுறைக்கு இந்தச் செய்தி எட்ட வேண்டும் என்பதற்காகத்தான் இதனை சொல்கிறேன்.

புத்தகங்களைப் பரிசாக வழங்கக் கோரியவர் நம் முதல்வர்!

புத்தகத்தில் உலகத்தைப் படித்தால் அறிவு செழிக்கும்! உலகத்தையே புத்தகமாகப் படித்தால் அனுபவம் தழைக்கும் என்றார் முத்தமிழறிஞர் கலைஞர். தமிழ்நாடு முதலமைச்சர் தளபதி அனைத்து அரசு விழாக்களிலும் தன்னை சந்திக்க வருபவர்கள் நூல்களை பரிசாக வழங்க வேண்டும் என கேட்டுக்கொண்டனர்.

வீட்டில் அலங்காரத்தை யும் விசேஷமல்ல உபயோகத்திற்கான சாதனங்களையும் கவனிப்பது போல, வீட்டிற்குப் புத்தகச்சாலை, சிறிய அளவிலான அமைக்க நிச்சயமாக கவனம் செலுத்த வேண்டும் என்பது பேரறிஞர் அண்ணாவின் நோக்கத்தினை நிறைவேற்றும் வகையில் தமிழ்நாடு முதலமைச்சர் தளபதி கலைஞர் நூற்றாண்டை முன்னிட்டு சட்டமன்ற தொகுதிகள் போறும் தி.மு.க IT-Wing மூலம் நூலகத்தினை திறந்து வைத்து உத்தரவிட்டு துணை முதலமைச்சர் அவர்களால் தற்போது திறந்து வைக்கப்பட்டு வருகிறது. துணை முதலமைச்சர் சின்னவர் கற்றுப்படி வாசிப்பை வேல்வோம்.

இந்திகழ்ச்சியில் தஞ்சாவூர் நாளொன்றும் உறுப்பினர் ச.முரசொலி , திருவையாறு சட்டமன்ற உறுப்பினர் துரை சுந்திரசேகரன், தஞ்சாவூர் சட்டமன்ற உறுப்பினர் டி.கே.ஜி. நீலமேகம் , பேராளுணி சட்டமன்ற உறுப்பினர் என். அசோக்குமார், தஞ்சாவூர் மேயர் சண்.இராமநாதன் , சதய விழா குழுத் தலைவர் செல்வம் , முன்னாள் சட்டமன்ற உறுப்பினர்கள் எம். ராமச்சந்திரன், மகேஷ் கிருஷ்ணசாமி, மாவட்ட ஊராட்சித் தலைவர் திருமதி ஆர். உஷா புன்னியலுர்தி, மாநகராட்சித் துணை மேயர் மரு. அஞ்சகம் பூபதி , வாசகர் வட்டத் தலைவர் புலவர் மா. கோபாசிராட்டியன், ஆசிரியர் மனசு திட்ட ஒருங்கிணைப்பாளர் நல்லாசிரியர் கிராம சீஷன்குமார், மாவட்ட நூலக அலுவலர் பா.முத்து. ஒன்றிய குழுத் தலைவர்கள், நகர மன்றத் தலைவர்கள் மற்றும் ஏராளமான பொதுமக்கள் கலந்து கொண்டனர்.



முதலமைச்சர் கோப்பைக்கான விளையாட்டுப் போட்டிகளில் கருர் மாவட்டத்தை சேர்ந்த மாணவ, மாணவியர் வெற்றி பெற்று சாதனை படைத்தனர். அவர்களுக்கு கருர் மாவட்டக் கழகச் செயலாளர், மின்சாரம், மதுவிலக்கு ஆயத்தீர்வைத்துறை அமைச்சர் வி.செந்தில் பாலாஜி பாராட்டுத் தெரிவித்து வாழ்த்தினார்.